

## સંમેદશિખર....પ્રભુજીને લાખો પ્રણામ

સંમેદ સિદ્ધિધામ, પ્રભુજીને લાખો પ્રણામ;  
અનંત જિનેશ્વરનાથ, પ્રભુજીને લાખો પ્રણામ;  
—પ્રભુજીને કોડો પ્રણામ.

યોવીસો ભગવાન, પ્રભુજીને કોડો પ્રણામ;  
શાશ્વત તીરથધામ, તીરથને લાખો પ્રણામ;  
—તીરથને કોડો પ્રણામ. ૧.

અનંત જિનેશ્વર મુક્તિ પધાર્યા,  
સમશ્રેણીએ સિદ્ધ બિરાજ્યા;  
પ્રગટ્યાં પૂર્ણ નિધાન.....પ્રભુજીને૦ ૨.

અનંત ગુણોના સાગર ઊછળ્યા,  
અપૂર્વ સિદ્ધપરિણતિએ પ્રણમ્યા;  
તનવિરહિત ભગવાન.....પ્રભુજીને૦  
—જ્ઞાનશરીર ભગવાન.....પ્રભુજીને૦ ૩.

ચૈતન્યમંદિરે નિત્ય વિચરતા,  
અનુપમ આનંદે જિન રમતા;  
ગુણોનાં નિધાન.....પ્રભુજીને૦ ૪.

ત્રિભુવન-તારણહાર પધાર્યા,  
સુરનરમુનિના નાથ બિરાજ્યા;  
દિવ્યામૃત આ વિશ્વે વરસ્યાં;  
ભારતના ભગવાન.....પ્રભુજીને૦ ૫.

વિચર્યા નંત તીર્થંકરદેવા,  
કણ કણ પાવન થયા શિખરના;  
મંગળકારી મહાન.....પ્રભુજીને૦ ૬.

ચારણઋદ્ધિધારી પધાર્યા,

ગણધરમુનિનાં વૃંદ પધાર્યા;  
ધ્યાન કર્યાં આ ધામ.....પ્રભુજીને૦ ૭.

અનંત સંતે સ્વરૂપ સાધ્યા,  
ક્ષપકશ્રેણીએ અનંત ચડિયા;  
પ્રગટ્યાં કેવળજ્ઞાન.....પ્રભુજીને૦  
—પામ્યા સિદ્ધિ મહાન...પ્રભુજીને૦ ૮.

ઈન્દ્ર-નૃપતિવર-વૃંદો ઊતરે,  
પ્રભુજી-ચરણે શીશ ઝુકાવે;  
શ્રી ગિરિરાજ મહાન.....પ્રભુજીને૦ ૯.

વનવૃક્ષોની ઘટાથી સોહે,  
મનહર ચૈતન્યધામ બતાવે;  
સર્વ ગિરિ શિરતાજ.....પ્રભુજીને૦ ૧૦.

અનંત તીર્થંકર સ્મરણે આવે,  
અનંત મુનિનાં ધ્યાનો સ્ફુરે;  
પાવન સંમેદધામ.....પ્રભુજીને૦ ૧૧.

ભરતભૂમિમાં અનંત ચોવીસી,  
શિખરજીથી પામ્યા સિદ્ધિ;  
મહિમાવંત મહાન.....પ્રભુજીને૦ ૧૨.  
—વંદન સિદ્ધભગવાન.....પ્રભુજીને૦ ૧૨.

દેવ-દેવેન્દ્રો તુજને પૂજે,  
આનંદ-મંગળ નિત્યે વર્તે;  
ઉન્નત શિખરધામ.....પ્રભુજીને૦ ૧૩.

અપૂર્વ યાત્રા ગુરુજી સાથે,  
અંતરમાં કોઈ આનંદ ઊલસે;  
વંદન હો ગુરુરાજ.....પ્રભુજીને૦ ૧૪.

આવાં ધામ પવિત્ર નિહાળ્યે,  
અંતરમાં આનંદ બહુ ઊછળે;  
વંદન વારંવાર, તીરથને લાખો પ્રણામ;  
વંદન હો અનંત, તીરથને કોડો પ્રણામ. ૧૫.

\*